

जन संचार एवं मीडिया प्रकोष्ठ
30प्र0 वॉटर सैक्टर रीस्ट्रक्चरिंग परियोजना, पैक्ट
वाल्मी भवन, सिंचाई विभाग,
उत्तर प्रदेश,
लखनऊ

लखनऊ, 29 अप्रैल, 2016

सिंचाई मंत्री मा0 शिवपाल सिंह यादव ने लखनऊ के भू-गर्भ जल प्रबन्धन व भू-गर्भ जल ऑडिट परियोजना हेतु 50 लाख किये स्वीकृत

सिंचाई मंत्री की पहल पर यू0पी0डब्ल्यू0एस0आर0पी0 के 16 जनपदों में 9200 फार्मर वॉटर स्कूल का होगा संचालन

दीपक सिंघल, प्रमुख सचिव,
सिंचाई एवं जल संसाधन विभाग 30प्र0

विश्व बैंक मिशन दल ने परियोजना क्षेत्रों में भ्रमण कर की कार्यों की गहन समीक्षा

के0के0 जैन, मुख्य अभियन्ता, पैक्ट
सिंचाई एवं जल संसाधन विभाग 30प्र0

सूखे की स्थिति से निपटने के लिए प्रदेश के सिंचाई मंत्री मा0 शिवपाल सिंह यादव ने जहां हर खेत को पानी पहुँचाने की मुहिम शुरू की है, वहीं जल संचयन एवं भू-गर्भ प्रबन्धन हेतु 50 लाख रुपये की राशि प्राविधानित की है। यह जानकारी देते हुए सिंचाई एवं जल संसाधन विभाग के प्रमुख सचिव श्री दीपक सिंघल ने बताया कि सिंचाई मंत्री की इस पहल से भू-गर्भ जल प्रबन्धन एवं भू-गर्भ जल ऑडिट हेतु परामर्शी के माध्यम से उच्च स्तरीय

अध्ययन/ सर्वेक्षण कराया जायेगा। प्रथम चरण में यह कार्य लखनऊ में कराना प्रस्तावित है। श्री सिंघल के अनुसार सिंचाई मंत्री की यह पहल भू-गर्भ जल प्रबन्धन एवं भू-गर्भ संचयन के क्षेत्र में वरदान सिद्ध होगी।

सिंचाई मंत्री की पहल पर विश्व बैंक सहायतित यू0पी0डब्ल्यू0एस0आर0पी0 परियोजना के 16 जनपदों (बाराबंकी, रायबरेली, अमेठी, ललितपुर, एटा, फिरोजाबाद, कासगंज, मैनपुरी, फर्रुखाबाद, इटावा, कन्नौज, औरैया, कानपुर देहात, कानपुर नगर, फतेहपुर एवं कौशाम्बी) किसानों को कम पानी से अधिक पैदावार प्राप्त करने के लिए माइनर व कुलाबा स्तर पर किसान सिंचाई स्कूल संचालित किए जायेंगे। इसके तहत विश्व कृषि और खाद्य संगठन के माध्यम से 1200 कृषक प्रशिक्षकों को प्रशिक्षित कर 2.76 लाख किसानों को नवीनतम सिंचाई विधियों के द्वारा उन्नत कृषि उत्पादन व्यवहारिक जानकारी दी जायेगी।

सिंचाई मंत्री के विशेष प्रयासों से 30प्र0 को उन चुनिन्दा राज्यों का गौरव प्राप्त हुआ है, जहां विश्व खाद्य संगठन के सहयोग से फारमर्स वॉटर स्कूल संचालित हो रहे हैं।

मुख्य अभियन्ता, पैक्ट श्री के0के0 जैन के अनुसार विश्व बैंक सहायतित 30प्र0 वॉटर सैक्टर रीस्ट्रक्चरिंग परियोजना द्वितीय चरण के कार्यों की समीक्षा समय-समय पर की जाती है। इसी क्रम में अभी दो दिवसीय भ्रमण के दौरान (दिनांक 28.4.2016 एवं 29.4.2016) विश्व बैंक दल ने परियोजना क्षेत्र का भ्रमण कर संचालित कार्यों का निरीक्षण किया। इसी क्रम में विश्व बैंक दल के

टीम लीडर जून मस्टमोटे ने भू-गर्भ जल विभाग के सचिव, श्री भरत लाल राय एवं कृषि विभाग के प्रमुख सचिव, अमित मोहन प्रसाद के साथ बैठक कर भविष्य में संचालित होने वाली कार्य योजना पर विस्तार से चर्चा की। बैठक में पैक्ट के भूगर्भ विशेषज्ञ, मुही बक्श एवं कृषि विशेषज्ञ, डॉ० ए०पी० श्रीवास्तव सहित अन्य सभी संबंधित विशेषज्ञों ने भाग लिया।



सम्पर्क सूत्र: मीडिया विशेषज्ञ, पैक्ट मो०-९४१२२०५९७१
email-isbr27@gmail.com फ़ैक्स ०५२२-२२३७६६४